

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత
సమీచారం

తెలంగాణ తెలుగు దినపత్రిక

Prop: Syed Inkeeshaf Ali

BAJAJ
FINSERV

Call : 9490916715, 9652790005

CLASSIC

COMPUTERS & XEROX
ELECTRONICS



సంపుటి : 13 సంచిక : 258 ఆదిలాబాద్ ఎడిటర్ - సయ్యద్ కలీం శుక్రవారం, 21 మార్చి 2025 పేజీలు : 4 వెల : 2/-



హైదరాబాద్ : తెలంగాణ ముఖ్యమంత్రి రేవంత్ రెడ్డి రాజకీయాల్లో తనకు తిరుగు లేకుండా చేసుకుంటున్నట్లే కనిపిస్తుంది. కనుచూపు మేరలో మరో నేత అయినకు పోటీకి వచ్చే అవకాశం కనిపించడం లేదు. ఉన్న నలుగురైదుగురు సీనియర్ నేతలు నయితం రేవంత్ రెడ్డి ధాటికి తట్టుకోలేకపోతున్నట్లే కనిపిస్తుంది. పొరుగు రాష్ట్రమైన కర్ణాటకలో చూసుకుంటే కాంగ్రెస్ ప్రభుత్వంలో కొంత ఇబ్బందికరమైన పరిస్థితులు నెలకొన్నాయి.

అక్కడ ముఖ్యమంత్రి సిద్ధరామయ్య, ఉప ముఖ్యమంత్రి డీకే శివకుమార్ మధ్య పోటీ తీవ్రంగానే ఉంది. సిద్ధరామయ్యను తప్పించి డీకేను ముఖ్యమంత్రిని చేస్తారన్న ప్రచారం అక్కడ జరుగుతుంది. కానీ తెలంగాణలో అలాంటి ప్రచారానికి కూడా తావులేకుండా గ్రౌండ్ వర్క్ ను ముందుగానే రేవంత్ చేసుకున్నట్లు కనిపిస్తుంది.

ఉత్తమదుయినా... రేవంత్ రెడ్డికి సరిసమానంగా పోటీ పడే నేత ఎవరూ కనిపించకుండా చేసుకున్నారు. సీనియర్ నేతలు మల్లు భట్టి విక్రమార్క, ఉత్తమ్ కుమార్ రెడ్డి, కోమటిరెడ్డి వెంకటరెడ్డి వంటి వారు ఉన్నా వారికి అధినాయకత్వం వద్ద ముఖ్యమంత్రి పదవిని చేపట్టేంత స్థాయిలేదన్న రీతిలో ఇప్పటికే కలరింగ్ వచ్చేసింది. ఉత్తమ్ కుమార్ రెడ్డి రెండుసార్లు పీసీసీ చీఫ్ గా పనిచేసినా పార్టీని అధికారంలోకి తేలేకపోయారు. అది ఆయనకు మైనస్.

ఉత్తమ్ కుమార్ రెడ్డికి అధినాయకత్వం వద్ద మంచి మార్కులున్నప్పటికీ నాయకత్వంపై అనేక అనుమానాలున్నాయి. ఆయన సమర్థతపై సందేహాల వల్లనే ఉత్తమ్ కుమార్ రెడ్డి ముఖ్యమంత్రి పదవి రేసులో లేరన్నది నిజమని చెప్పుకోవాలి. ఇటీవల తాను ముఖ్యమంత్రి పదవి రేసులో లేనని స్పయంగా చెప్పి అందరినీ ఆశ్చర్యపర్చారు.

ఎదురేలేని శక్తిగా రేవంత్తుడు!

పార్టీ - పాలనపై తనదైన శైలిలో వట్టు!!

రేవంత్కు ఇక తిరుగులేదా? ఎదురే లేకుండా పోయిందా?

మల్లు కు వట్టున్నా... ఇక మల్లుభట్టి విక్రమార్క కు మంచి మార్కులు ఉన్నప్పటికీ అందరినీ, కలపుకుని పోయే నేత అయినప్పటికీ, పార్టీని విజయం వైపు నడిపించే శక్తి సామర్థ్యాలు లేవన్నది పార్టీ వర్గాల్లో అంగీకరిస్తున్న విషయం. ఆయన వ్యక్తిత్వం మంచిదే. అవినీతి ముద్ర లేదు. వివాదరహితం. అయితే ప్రజలను ఆకట్టుకునేంత ప్రసంగాలు చేయలేకపోవడం ఆయన బలహీనత. ఆయనకున్నంతలో మధిర నియోజకవర్గం నేతగానే ఎక్కువగా చెలామణి అవుతారు.

అంతే తప్ప రాష్ట్ర స్థాయి నేత కాలేరన్నది కాంగ్రెస్ పార్టీ నేతలే అంగీకరిస్తున్న విషయం. అందుకే ఉప ముఖ్యమంత్రిగా ఉన్న మల్లు భట్టి విక్రమార్క పేరు కూడా రేవంత్ రెడ్డికి సరిసమాన స్థాయిలో లేకపోవడం రేవంత్ కు కలసి వచ్చినట్లుగానే కనిపిస్తుంది.

కోమటిరెడ్డి ఉన్నప్పటికీ... ఇక కోమటిరెడ్డి వెంకటరెడ్డి కూడా తొలి నుంచి పార్టీని నమ్ముకున్న నేత. దశాబ్దాల నుంచి పార్టీలోనే కొనసాగు తుండటం ఆయనకున్న ప్రత్యేకత. ఎన్ని కష్టాలైనా ఎదురైనా ఆయన పార్టీ జెండాను వదిలిపెట్టలేదు. అయితే కోమటిరెడ్డి దూకుడు మనస్తత్వంతో పాటు ఆయన పదిమందిని ఆకట్టుకునే పరిస్థితి లేదన్నది వాస్తవం. కోమటిరెడ్డి వెంకటరెడ్డి నయితం స్వయంగా ముఖ్యమంత్రిగా రేవంత్ రెడ్డి పదేళ్ల పాటు కొనసాగుతారని చెప్పి సెల్ఫ్ గోల్ చేసుకున్నా రన్న కామెంట్స్ వినపడుతున్నాయి. అందుకే ప్రచారం జరుగుతున్నట్లు రేవంత్ రెడ్డి పదవికి ముప్పు ఇప్పట్లో వచ్చే అవకాశం లేదు. క్రొద్ పుల్లర్ గా కూడా ఆయనకు పేరుండటం, ఆర్థికంగా, సామాజికంగా బలమైన నేత కావడం అదనపు బలం అని చెప్పక తప్పదు.



రాష్ట్ర వ్యాప్తంగా పాదయాత్ర చేస్తా.. ఇప్పటికే కనరత్న.. కేబీఆర్ ప్రకటన

బీఆర్ఎస్ వర్కింగ్ ప్రెసిడెంట్ కేబీఆర్ ఇవాళ సూర్యాపేట జిల్లాలో పర్యటిస్తున్నారు. ఆయనకు భారీ బెక్ ర్యాలీతో బీఆర్ఎస్ కార్యకర్తలు స్వాగతం పలికారు. అనంతరం ముఖ్య కార్యకర్తలు సమావేశంలో కేబీఆర్ మాట్లాడారు. వచ్చే ఏడాది రాష్ట్ర వ్యాప్తంగా పాదయాత్ర చేస్తానని తెలిపారు. పాదయాత్ర పై కనరత్న జరుగుతోందని అన్నారు. వచ్చే ఎన్నికల్లో బీఆర్ఎస్ను అధికారంలోకి తీసుకురావడమే లక్ష్యంగా తన పాదయాత్ర ఉంటుందని చెప్పారు. సూర్యాపేటలో పబ్లిక్ ను చూస్తే పెద్ద బహిరంగ సభకు వచ్చినట్లుగా ఉందని అన్నారు. కాంగ్రెస్ ప్రభుత్వంపై వ్యతిరేకత స్టార్ట్ అయిందని చెప్పారు. వచ్చే ఎన్నికల్లో బీఆర్ఎస్దే అధికారమని చెప్పారు. దేశంలో తెలుగు వాళ్లు కూడా ఉన్నారని ఎన్టీఆర్ చాటారని, తెలంగాణ కూడా ఉందని కేసీఆర్ దేశానికి చాటారని అన్నారు. తెలుగు గడ్డపై పుట్టి దేశ రాజకీయాల్లో ప్రభావం చూపిన పార్టీలు టీడీపీ, బీఆర్ఎస్ అని తెలిపారు. కేసీఆర్ మోకాళ్ల ఎత్తు కూడా లేని కొందరు అసెంబ్లీలో ఇష్టం వచ్చినట్లు మాట్లాడుతున్నారని చెప్పారు. కేసీఆర్ ఆనవాళ్లు చెరిపి వేస్తామని ఎన్ని చెప్పినా చరిత్ర మారదని, కేసీఆర్ లేకపోతే తెలంగాణ రాష్ట్రమే లేదని చెప్పుకోవచ్చు. తొలి 14 ఏళ్లు ఉద్యమ పార్టీగా రాష్ట్రాన్ని సాధించామని అన్నారు. పదేళ్లు రాష్ట్ర ప్రజలకు సుపరిపాలన అందించామని చెప్పారు. "ప్రతిపక్ష పార్టీగా ప్రభుత్వానికి చెమటలు పట్టిస్తున్నాం. ప్రజల తరపున బీఆర్ఎస్ ప్రభుత్వంతో కొట్లాడుతుంది. పార్టీ పని అయిపోయింది.. ఇక మాత పడతది అన్నారు. కాంగ్రెస్, బీజేపీకి ఎదుర్కొని నిలబడి పోరాడుతున్నాం. చిన్న వయసులో రేవంత్ రెడ్డి సీఎం అయ్యారు. పర్సనాలిటీ పెంచుకుంటారనుకుంటే పర్సనలిటీలు పెంచుకుంటున్నారు. కాంగ్రెస్ విష ప్రచారాలను నమ్మి ప్రజలు బీఆర్ఎస్ ను ఓడగొట్టారు" అని చెప్పారు.



హైదరాబాద్ : గతమంతా గందరగోళం. ఎవరి దారి వాళ్లదే. అపోజిషన్ సీఎంను విమర్శించినా.. ప్రభుత్వాన్ని ఇరకాటంలో పెట్టినా మంత్రులు రియార్క్షన్ అంతంత మాత్రంగానే ఉండేది. కానీ ఇప్పుడు సీన్ మారిందన్న టాక్ వినిపిస్తోంది. బడ్జెట్ సెషన్లో అమాత్యుల మాట్లాడుతున్న తీరు హస్తం నేతల్లో జోష్ నింపుతోందట. ప్రతిపక్షాలను ఎదుర్కొనేందుకు అమాత్యులంతా ఏకతాటిపైకి వచ్చారా.? ఎవరికి వారే యమునా తీరలా ఉన్న మంత్రులు కలిసికట్టుగా పని చేస్తున్నారా.? మంత్రుల్లో మార్పు వెనుక మీనాక్షి మంత్రాంగం ఉందా.? తెలంగాణ కాంగ్రెస్ అంటేనే తలోదారి అనే చర్చ ఉంటుంది. కానీ హస్తం పార్టీలో సడెన్ ఛేంజెస్ కనిపిస్తున్నాయి. నిన్న మొన్నటి వరకు ఎవరికి వారే అన్నట్లు వ్యవహరించిన మంత్రులు.. రూల్ మార్చినట్లు టాక్ వినిపిస్తోంది. మంత్రివర్గంలో విభేదాలున్నాయని, సీఎం రేవంత్ రెడ్డికి కొందరు మంత్రులకు

కాంగ్రెస్లో సడెన్ మార్పులు..!

మంత్రులంతా ఏకతాటిపైకి వచ్చారా? మార్పు వెనుక మీనాక్షి మంత్రాంగం ఉందా?

పడటం లేదన్న చర్చ ఉండేది. క్యాబినెట్లో కొంతమంది మంత్రులు తనకు సహకరించడం లేదని పార్టీ అంతర్గత సమావేశాల్లో స్వయంగా రేవంత్ రెడ్డి వాపోయిన సందర్భాలున్నాయి. ఇలా మంత్రివర్గంలో గ్యాప్.. అసెంబ్లీలోనూ కొట్టొచ్చినట్లు కనిపించేది. ప్రతిపక్షాలు ప్రభుత్వంపై విమర్శలు, ఆరోపణలతో దాడికి దిగినా.. మంత్రులు పెద్దగా పట్టనట్లు ఉంటూ వచ్చారు. తమ తమ శాఖలకు సంబంధించిన అంశం వస్తే తప్ప మిగతా సందర్భాల్లో పెద్దగా రెస్పాండ్ అయ్యే వారు కాదు. ప్రతీ దానికి ముఖ్యమంత్రి రేవంత్ రెడ్డి సమాధానం చెప్పుకోవాల్సి వచ్చేది.

సభ్యులంతా ఏకతాటిపైకి వచ్చి స్పీడ్ గా నిర్ణయాలు.. ఇప్పుడు బడ్జెట్ సమావేశాలను గమనిస్తే పరిస్థితిలో మార్పు వచ్చినట్లు చర్చ జరుగుతోంది. ఈ అసెంబ్లీ సమావేశాల్లో అధికార కాంగ్రెస్ లో చాలా ఛేంజెస్ వచ్చాయన్న టాక్ వినిపిస్తోంది. స్పీకర్ ప్రసాద్ కుమార్తెపై బీఆర్ఎస్ సభ్యుడు జగదీశ్ రెడ్డి చేసిన వ్యాఖ్యల విషయంలో ఇది స్పష్టంగా కనిపించింది. సభలో ఉన్న మంత్రులు, ఇతర సభ్యులంతా ఏకతాటిపైకి వచ్చి స్పీడ్ గా నిర్ణయాలు తీసుకున్నారు.

పీచేముడ్!

బీఆర్ఎస్ పేరును బీఆర్ఎస్ గా మార్చబోతున్నారా ?

ముహూర్తం ఫిక్స్ అయ్యిందా ?

హైదరాబాద్ : కేసీఆర్ కీలక ప్రకటన చేయబోతున్నారా ? భారత రాష్ట్ర సమితి (బీఆర్ఎస్) పార్టీ పేరును తెలంగాణా రాష్ట్ర సమితి (టీఆర్ఎస్)గా మార్చబోతున్నారా ? బీఆర్ఎస్ కంటే టీఆర్ఎస్ పేరే బెటర్ అనే నిర్ణయానికి గులాబీ బాస్ వచ్చారా ? అనే అంశాలపై ఇప్పుడు బీఆర్ఎస్ వర్గాల్లో లోలోపల హాట్ డిస్కషన్ నడుస్తోంది.

తన పార్టీకి 'టీఆర్ఎస్' పేరు అయితేనే బెటర్ అని.. ఈమేరకు మార్పులు చేస్తే బాగుంటుందని ఒకానొక దశలో కేసీఆర్ అభిప్రాయపడ్డారనే ప్రచారం జరుగుతోంది. కేసీఆర్ ఏది చేసినా.. ఒక మంచి ముహూర్తం కావాల్సిందే. బీఆర్ఎస్ పేరును టీఆర్ఎస్ గా

మార్చేందుకు కూడా ఒక ముహూర్తాన్ని ఆయన ఫిక్స్ చేశారనే టాక్ వినిపిస్తోంది. వచ్చే నెల (ఏప్రిల్) 27న వరంగల్ వేదికగా బీఆర్ఎస్ పార్టీ పాతికేళ్ల ఉత్సవాలు జరుగుతున్నాయి.

ఆ సభ వేదికగా కేసీఆర్ ప్రకటించే కీలక నిర్ణయాలలో.. పార్టీ పేరు మార్పు అంతం కూడా ఉందని అంటున్నారు.

టీఆర్ఎస్ పేరుతో ఎన్నో విజయాలు.. టీఆర్ఎస్ పార్టీ పేరుతో కేసీఆర్ ఎన్నో విజయాలను అందుకున్నారు. తెలంగాణ ఉద్యమ సమయంలో టీఆర్ఎస్ పార్టీ పేరు ఇంటింటికీ చేరింది. తెలంగాణా రాష్ట్ర సమితి (టీఆర్ఎస్) పేరుతో తెలంగాణ ఉద్యమ పార్టీని 2001



ఏప్రిల్ 27న కేసీఆర్ ఏర్పాటు చేశారు. 2001 నుంచి 2014 వరకు ఏకంగా 13 ఏళ్లుకుపైనే ఎన్నో విజయాలను టీఆర్ఎస్ అందుకుంది. టీఆర్ఎస్ అంటేనే తెలంగాణా అనేలా జనం మనసుల్లో ఆ పేరు నిలిచిపోయింది. టీఆర్ఎస్ పార్టీ పేరుతోనే 2014, 2018 ఎన్నికల్లో వరుసగా రెండు సార్లు గెలిచి తెలంగాణాలో కేసీఆర్ అధికారంలో వచ్చారు. 2018లో గెలిచాక కేసీఆర్ ఫోకస్ జాతీయ రాజకీయాలపై వదిలింది. కొంత మంది సన్నిహితుల సలహాలు ఆయన ఆలోచనను మార్చాయి. టీఆర్ఎస్ పేరును బీఆర్ఎస్ గా మార్చాలా చేశాయి. 2022 డిసెంబర్ 9న టీఆర్ఎస్ పేరును బీఆర్ఎస్ గా మార్చారు. పార్టీ పేరును

బీఆర్ఎస్ గా మార్చాక.. తెలంగాణ కంటే పొరుగు రాష్ట్రాలపై కేసీఆర్ ఎక్కువ ఫోకస్ పెట్టడం మొదలుపెట్టారు. దీనివల్ల రాష్ట్రంలో పార్టీ దెబ్బతింది. అప్పట్లో ప్రశాంత్ కిశోర్ లాంటి రాజకీయ వ్యూహకర్తలు ఇచ్చిన తప్పుడు సలహాలు పనిచేయలేదు. బీఆర్ఎస్ అంతగా రాణించలేకపోయింది. జాతీయ రాజకీయాల విషయంలో భవిష్యత్ ప్రణాళికలను అమలు చేయలేకపోయింది.

2023 డిసెంబరులో జరిగిన తెలంగాణా శాసన సభ ఎన్నికల్లో బీఆర్ఎస్ కు ఘోర పరాజయం ఎదురైంది. 2024 మేలో జరిగిన లోక్ సభ ఎన్నికల్లో బీఆర్ఎస్ కు జోరే నంబర్ వచ్చింది.

సంపాదకీయం

ప్రభాత సమాచారం
తెలంగాణ తెలుగు దినపత్రిక

తెలుగు బడ్జెట్లు జిగేల్...

పేద అరుపులు కామన్!

రెండు తెలుగు రాష్ట్రాల బడ్జెట్లు చూస్తే జిగేల్ మంటాయి. భారీ అంకెలతో కనిపిస్తాయి. ఏ ఏటికి ఆ ఏడు వేల కోట్లు పెంచుకుంటూ పోతున్నాయి. అయితే ఇంత పెద్ద బడ్జెట్లు చూసిన తరువాత ఎవరైనా అనుకునేది ఒక్కటే మాట. రెండు తెలుగు రాష్ట్రాలు అయిన ఏపీ తెలంగాణా అత్యంత సంపన్న రాష్ట్రాలు అని. కానీ అదే టైం లో ఖజానా ఖాళీ అని రెవిన్యూ లోటు ఉందని వచ్చిన ఆదాయం చూస్తే ఎక్కడా సరిపోవడం లేదని ప్రభుత్వ పెద్దలు చెబుతారు. తాజాగా తెలంగాణా ఆర్థిక పరిస్థితి మీద ముఖ్యమంత్రి రేవంత్ రెడ్డి చెప్పిన మాటలను పట్టుకుని నేషనల్ మీడియా హైలెట్ చేసింది. ఆర్థిక ఇబ్బందుల్లో ఆ రాష్ట్రం ఉంది అన్నట్లుగా కథనాలు వచ్చాయని ప్రచారంలో ఉంది. ఇప్పుడు చూస్తే బడ్జెట్ ఘనం గానే పెట్టారు. బుద్ధవారం తెలంగాణా అసెంబ్లీలో ఆర్థిక మంత్రి హోదాలో మల్లు భట్టి విక్రమార్క ఏకంగా మూడు లక్షల నాలుగు వేల కోట్ల పై చిలుకు భారీ బడ్జెట్ ని ప్రవేశపెట్టారు. ఈ బడ్జెట్ లో వివిధ రంగాలకు కేటాయంపులు కూడా భారీ గానే ఉన్నాయి. ఈ బడ్జెట్ లో అనేక ప్రాధాన్యతలను కూడా ముందుకు తెచ్చారు. విద్య వైద్యం సాగు నీటి పారుదల రంగం వ్యవసాయానికి బడ్జెట్ లో అధిక మొత్తంలో నిధులను కేటాయించారు. ఇది అందరి బడ్జెట్ గా కాంగ్రెస్ ప్రభుత్వం చెబుతోంది. ఇక దీనికి కొద్ది రోజుల ముందు ఏపీ ప్రభుత్వం కూడా భారీ బడ్జెట్ ని ప్రవేశపెట్టింది. 3,22,359 కోట్ల రూపాయలతో ఈ బడ్జెట్ ని రూపొందించారు. ఈ బడ్జెట్ లో లక్ష కోట్ల లోటు ని కూడా చూపించారు. దీని మీదనే విపక్షాలు ఎలా బ్యాలెన్స్ చేస్తారని విమర్శలు చేశాయి. ఇక చూస్తే ఏపీ ప్రభుత్వం ప్రతీ మంగళవారం రిజర్వ్ బ్యాంక్ వద్ద అప్పులను తెస్తోందని కూడా విపక్షాలు విమర్శిస్తున్నాయి. ఏపీ ప్రభుత్వం చెప్పిన దాని ప్రకారం చూస్తే పది లక్షల కోట్లకు పైగా అప్పులు ఉన్నాయని అర్థం అవుతోంది. ఇక తెలంగాణా ప్రభుత్వం చెప్పిన దాని ప్రకారం చూస్తే అక్కడ కూడా ఏడు నుంచి ఎనిమిది లక్షల కోట్ల అప్పులు ఉన్నాయి. బడ్జెట్ లో ఆశించిన ఆదాయాలు రాకపోయినా లేక వేసుకున్న అంచనాలు తగ్గినా అప్పులు చేయాల్సిందే అని అంటున్నారు. అయితే రెండు తెలుగు రాష్ట్రాలు ఎక్కడా తగ్గడంలేదు. భారీగానే అంకెలతో బడ్జెట్ ని రూపొందిస్తున్నాయి. దీని వల్ల ఏమిటి మేలు అని విపక్షాలు అంటున్నాయి. వాస్తవికతకు అద్దం పట్టేలా బడ్జెట్ ని రూపొందించాలని కోరుతున్నాయి. ఎంత ఆదాయం వస్తుంది, ఎంత ఖర్చు అవుతుంది. అప్పులు ఎన్ని ఉన్నాయి. నికరంగా కేంద్రం ఇచ్చే సాయం ఏమిటి ఆర్థిక వనరులు ఏమిటి అన్నీ చూసుకుని బడ్జెట్ ని జనాల ముందు పెడితే ఏ విధమైన అపోహలూ ఉండవు కదా అని విపక్షాలు అంటున్నాయి. ఇక చూస్తే ఇంత పెద్ద బడ్జెట్ లను ప్రవేశపెట్టిన తరువాత కేంద్రం వద్దకు వెళ్ళి సాయం చేయమంటే చేస్తాయా అన్న చర్చ కూడా ఉంది. మరో వైపు బీద అరుపులు అన్నది కూడా కామన్ అయిపోయింది అని అంటున్నారు. ఏపీలో చూస్తే ఆర్థిక విధ్వంశం అని కూటమి పెద్దలు గత పది నెలలుగా చెబుతూ వస్తున్నారు. కానీ బడ్జెట్ భారీ తనంలో ఎక్కడా దాని ప్రభావం కనిపించడం లేదని అంటున్నారు. కేసీఆర్ సంపన్న తెలంగాణాను అప్పుల కుప్ప చేశారని కాంగ్రెస్ విమర్శలు చేస్తోంది. కానీ బడ్జెట్ చూస్తే చాలా బరువుగానే ఉంది అని అంటున్నారు. మొత్తానికి బడ్జెట్ లో పేర్కొన్న వాటికి తగినట్లుగా కేటాయంపులు చేసిన వాటికి తగిన విధంగానూ ఖర్చు చేసి అమలు చేస్తేనే రాణింపు అని అంటున్నారు.

పంట పొలాలలో సౌర వెలుగులు



తెలంగాణ : పర్యావరణ పరిరక్షణ, సంప్రదాయ వనరులను ప్రోత్సహించడమే లక్ష్యంగా కేంద్ర ప్రభుత్వం ముందుకు సాగుతోంది. ఇప్పటికే ఇంటింటా సౌర వెలుగులు తేవడానికి సూర్యఘర్ల పథకాన్ని అమలు చేస్తుండగా.. తాజాగా పంట పొలాల్లో సౌర వెలుగులు నింపాలనే ఉద్దేశంతో పీఎం-కుసుమ్ (ప్రధానమంత్రి కిసాన్ ఉర్దా సురక్షా ఏవం ఉత్తాన్ మహాభియాన్) పథకం కింద సోలార్ ఫ్లాంట్లను ఏర్పాటు చేయనున్నారు. దీని ద్వారా ఉపాధి పొందడానికి వీలుంటుంది. ఆసక్తి గల రైతులు (వ్యక్తిగతంగా), రైతు, సహకార, మహిళా సంఘాలు, మండల సమాఖ్యలు, ఇతరులు టీఎస్-రెడ్కో (తెలంగాణ పునరుత్పాదక ఇంధన వనరుల అభివృద్ధి సంస్థ)కు సంబంధించిన వెబ్సైట్లో ఆన్లైన్ ద్వారా ఈనెల 10 వరకు దరఖాస్తులు స్వీకరించింది.

అర్హులు.. ఎంపిక విధానం
కుసుమ్ పథకం ద్వారా సోలార్ ఫ్లాంట్ ఏర్పాటు చేయాలనుకునేవారికి సబ్సిడీషన్ 5 కిలోమీటర్ల పరిధిలో నాలుగెకరాల భూమి ఉన్న రైతు లేదా లీజుకు తీసుకున్నవారు అర్హులు. ఒక మెగావాట్ ఉత్పత్తి చేయాలంటే దాదాపు రూ. 3 కోట్ల వరకు ఖర్చు అవుతుందని అధికారులు అంచనా వేశారు. ఇందులో పది శాతం వాటా భరీస్తే, 90 శాతం బ్యాంకులు రుణంగా ఇవ్వనున్నాయి. ఒక్కో సబ్సిడీషన్ పరిధిలో 2 మెగావాట్ల ఉత్పత్తి చేయడానికి వీలుంటుంది. రెడ్కో, సబ్సిడీషన్ సంబంధించిన అధికారులు సర్వే చేసి అనుమతించనున్నారు. ఉమ్మడి జిల్లా వ్యాప్తంగా జిల్లాకు 2 మెగావాట్ల చొప్పున మహిళా సంఘాలకు

కేటాయించారు. ఇందుకు అవసరమైన భూమిని కూడా కేటాయించారు. కాకపోతే ప్రభుత్వ భూములను కేటాయించాడని కేంద్ర ప్రభుత్వం చెప్పినట్లు తెలిసింది. దీనిపై రాష్ట్ర ప్రభుత్వం నుంచి స్పష్టత రావాల్సి ఉందని సమాచారం.

మహిళా సంఘాలకు 120 మెగావాట్లు
ఉమ్మడి కరీంనగర్ జిల్లాలో 520 మెగావాట్ల విద్యుదుత్పత్తి ఫ్లాంట్లు ఏర్పాటు చేయాలని ప్రభుత్వం లక్ష్యంగా నిర్ణయించింది. ఇందులో 120 మెగావాట్ల ఎస్పెన్జీ(మహిళా) సంఘాలకు కేటాయించారు. నాలుగు జిల్లాల్లో 100 మెగావాట్ల చొప్పున సోలార్ ఫ్లాంట్లను ఏర్పాటు చేయనున్నారు. వీటిని రైతులు, సహకార, మహిళా స్వశక్తి సంఘాలతో నెలకొల్పనున్నారు. పైలెట్ ప్రాజెక్ట్ కింద జిల్లాకు రెండు గ్రామాల చొప్పున 8 గ్రామాలను ఎంపిక చేశారు. ఆయా ఫ్లాంట్ల నుంచి ఉత్పత్తి అయిన విద్యుత్తును డిస్ట్రులు కొనుగోలు చేయనున్నాయి. రాష్ట్ర విద్యుత్తు నియంత్రణ మండలి నిర్ణయించిన ధర ప్రకారం ఒక్కో యూనిట్కు రూ. 3.18 చొప్పున ఉత్పత్తిదారులకు చెల్లించనుంది. మహిళా సంఘాల నుంచి వచ్చిన దరఖాస్తులు కాకుండా కరీంనగర్ ఉమ్మడి జిల్లా వ్యాప్తంగా 600.8 మెగావాట్ల సోలార్ విద్యుత్ ఉత్పత్తి కోసం 468 దరఖాస్తులు రావడం విశేషం.

ఉమ్మడి జిల్లాలో 8 మహిళా సంఘాల ఎంపిక..
కరీంనగర్ : దత్తోశీపేట, ఘన్ముకుల పెద్దపల్లి : సిరిపురం, కాలన్నశ్రీరాంపూర్ జగిత్యాల : తాటిపల్లి, స్తంభంపల్లి రాజన్న సిరిసిల్ల : ముష్టిపల్లి, ధర్మారం.

ప్రయాణ ప్రాంగణం.. అందని శుద్ధ జలం!



కరీంనగర్ : ఎండలు మందుతున్నా వలు ప్రయాణ ప్రాంగణాల్లో శుద్ధ జలం అందక ప్రయాణికులు ఇబ్బంది పడుతున్నారు.. ఎక్కువ శాతం సీసా నీళ్లనే నమ్ముకుంటున్నారు.. ఇళ్ల నుంచి తెచ్చుకుంటున్నవారు కొందరైతే.. కొనుగోలు చేసే దాహం తీర్చుకుంటున్నవారు మరికొందరు.. ఉమ్మడి జిల్లా వ్యాప్తంగా 14 ప్రధాన ప్రయాణ ప్రాంగణాలను పరిశీలించగా ఎనిమిదింటిలో శుద్ధ జలం సౌకర్యం లేదు..

ఇక్కడ బాగు
రోజుకు లక్ష మంది రాకపోకలు సాగించే కరీంనగర్ బస్టాండ్లో 4 వాటర్ కూలర్లు అందుబాటులో ఉన్నాయి.

70 వేల మంది ప్రతి రోజూ గోదావరిఖని బస్టాండ్ నుంచి ప్రయాణిస్తుండగా ఆర్వో ఫ్లాంట్ ద్వారా శుద్ధ జలం అందుతోంది. మెట్పల్లి బస్టాండు నుంచి నిత్యం 50 వేల మంది ప్రయాణిస్తుంటారు. స్వచ్ఛంద సంస్థ శుద్ధ జలాన్ని అందిస్తోంది. రోజూ 40 వేల మంది ప్రయాణించే కోరుట్ల బస్టాండ్లో శుద్ధ నీటి యంత్రం అందుబాటులో ఉంది.

నిత్యం 25- 30 వేల మంది ప్రయాణికులు వచ్చే వేములవాడ బస్టాండ్లో ఆర్వో ఫ్లాంట్ ద్వారా శుద్ధ జలాన్ని అందిస్తున్నారు. జగిత్యాల బస్టాండ్ ద్వారా నిత్యం 30 వేల మంది ప్రయాణిస్తుండగా పురపాలక నీటిని వాటర్ కూలర్ ద్వారా అందించే ఏర్పాటు చేశారు.

ఇవీ సమస్యలు
హుజూరాబాద్ బస్టాండ్ నుంచి నిత్యం 35వేల మంది ప్రయాణిస్తుంటారు. ఆర్వో ఫ్లాంట్ నీరు తెచ్చి ఫ్రీజ్ ద్వారా సరఫరా చేస్తున్నారు. ఫ్రీజ్ వద్ద అపరిశుభ్రత ఇబ్బందిగా ఉంది. జమ్మికుంట బస్టాండ్కు ప్రతి రోజూ 10 వేల మంది ప్రయాణికులు వస్తుంటారు. ఆర్వో ఫ్లాంట్ నీటిని తెచ్చి ఫ్రీజ్లో పోసి అందిస్తున్నా సరిపోవడం లేదు.

నిత్యం 3 వేల మంది వచ్చే చొప్పదండి బస్టాండ్కు ఓ సంస్థ ఫ్రీజ్ బహుకరించగా బబల్స్ నీటిని పోస్తున్నారు. ఉదయం పూట మాత్రమే సరిపోతున్నాయి.

సిరిసిల్ల బస్టాండ్ నుంచి నిత్యం 32 వేల మంది ప్రయాణికులు రాకపోకలు సాగిస్తుంటారు. కొత్త బస్టాండ్లో తాగునీటి వసతి లేదు. పాత బస్టాండ్లో నేరుగా బోరు నుంచి వచ్చే నీటిని ఫ్రీజ్ ద్వారా అందిస్తున్నారు. సుల్తానాబాద్ బస్టాండ్ నుంచి ప్రతి రోజూ వెయ్యికి పైగా ప్రయాణికులు వివిధ ప్రాంతాలకు వెళ్తుంటారు. శుద్ధి చేసిన నీటిని కాకుండా నేరుగా బోరు బావి నుంచి వచ్చే నీటిని సరఫరా చేస్తున్నారు. ఆ ప్రాంతం కూడా అపరిశుభ్రంగా ఉంది.ధర్మపురి బస్టాండ్లో పబ్లిక్ నల్లా నీటితో సంపును నింపుతున్నారు. నల్లా కనెక్టర్ ఉన్న ప్రాంతం కూడా అపరిశుభ్రంగా మారింది.

పరిశీలించిన బస్టాండ్లు : 14
రోజూ ప్రయాణికుల రాకపోకలు : 3.5 లక్షల మంది

స్తంభానికా లెక్క.. నాణ్యమైన సిరఫీరా పక్కా



పెద్దపల్లి : వేసవిలో విద్యుత్తు కోతలు, లోవోల్టేజీ సమస్యలను పరిష్కరించే దిశగా కార్యాచరణ చేపట్టిన విద్యుత్తు సంస్థ క్షేత్రస్థాయిలో విద్యుత్తు అంతరాయాలను త్వరగా తెలుసుకునేందుకు పోల్ మ్యాపింగ్ ప్రక్రియను చేపట్టింది. జిల్లా వ్యాప్తంగా 33 కేపీ, 11 కేపీలతోపాటు

ఎల్ టీ విద్యుత్తు లైన్ల స్తంభాలకు యూనిక్ నంబర్లను రాయనుంది. ఉప కేంద్రాలకు విద్యుత్తు సరఫరా చేసే 33 కేపీ, ఉప కేంద్రాల నుంచి విద్యుత్తు నియంత్రీకల వరకు వెళ్లే 11 కేపీ ఫీడ్లకు తాజాగా నంబర్లు కేటాయించారు. జిల్లాలో రెండు రోజులుగా 33 కేపీ ఫీడ్లకు 28, 11 కేపీ ఫీడ్లకు 158 స్తంభాలకు నంబర్లు కేటాయించారు. వానాకాలం నాటికి జిల్లాలోని అన్ని విద్యుత్తు స్తంభాలకు నంబరింగ్ ప్రక్రియ పూర్తి చేసేలా అధికారులు ప్రణాళికలు తయారు చేసుకున్నారు.

ప్రయాణాలూ ఇవి..
స్తంభాలకు నంబర్ కేటాయింపు గ్రామం లేదా పట్టణాలోని ఫీడ్ రియానిటీగా జరుగుతుంది. వివిధ ఫీడ్ల పరిధిలో జరిగిన నంబర్లకు జియో ట్యాగింగ్ చేస్తారు. విద్యుత్తు తీగను తెగిపోయినా, స్తంభాలు విరిగినా స్థానికులు సమాచారం ఇవ్వడం ద్వారా కొత్తగా విధుల్లోకి వచ్చిన వారు కూడా నేరుగా అంతరాయం జరిగిన ప్రాంతానికి చేరుకుంటారు. దీంతో మరమ్మత్తు ప్రక్రియ వేగంగా పూర్తి చేయడంతో అంతరాయాలకు ముగింపు పడుతుంది. వేసవిలో లో వోల్టేజీ సమస్యలను నివారించేందుకు విద్యుత్తు అధికారులు నెలరోజులుగా చేపట్టిన విద్యుత్తు ఉపకేంద్రాల నవీకరణ (అప్ గ్రేడ్స్) ప్రక్రియ శరవేగంగా సాగుతోంది. జిల్లాలో 200 ప్రాంతాల్లో నియంత్రీకలను నవీకరణ చేసేందుకు ప్రతిపాదించామని పెద్దపల్లి సర్కిల్ పర్మిట్ క్షేత్రాధికారి మాధవరావు తెలిపారు. ఆయా ప్రాంతాల్లో గడ్డెల నిర్మాణం పూర్తయిందని.. నియంత్రీకల వచ్చిన వెంటనే బిగిస్తామని పేర్కొన్నారు.

ఆదాయం ఘనం..

అభివృద్ధి శూన్యం

భువనగిరి : భువనగిరి మార్కెట్ కమిటీ ఆదాయ లక్ష్యం సాధిస్తున్నప్పటికీ అభివృద్ధి అంతంతగానే ఉంది. మూడేళ్లుగా సాధించిన ఆదాయాన్ని ప్రామాణికంగా తీసుకుని దానికి 20 శాతం పెంచి మరో సంవత్సరానికి ఆదాయ లక్ష్యం నిర్ణయిస్తారు. పెంచిన ఆదాయం సైతం సాధిస్తున్నప్పటికీ అభివృద్ధిలో ప్రగతి కనిపించకోపోవడం గమనార్హం. కొత్త మార్కెట్ కార్యాలయాన్ని నిర్మించేందుకు రూ. 5.20 కోట్లతో పనులు ప్రతిపాదించినప్పటికీ నేటికీ నిధులు మంజూరు కాలేదు. అనంతరం శివారులో నిర్మించనున్న కొత్త మార్కెట్ యార్డుకు నేటికీ



పూర్తి స్థాయిలో నిధులు మంజూరు కాలేదు. అరకొర నిధులతో ప్రవారి పనులు కొనసాగుతున్నాయి.గతంలో మార్కెట్ నిధులతో గ్రామాల మధ్య అంతర్గత రోడ్లు, యార్డు అభివృద్ధి నిర్మాణాలు, గోదాంలు నిర్మించే వారు. ప్రస్తుతం ఆయా పనులు చేపట్టడం లేదు. వ్యవసాయ ఉత్పత్తుల క్రయ విక్రయాలపై మార్కెట్ కార్యాలయానికి ఒక శాతం పన్ను, ట్రేడ్ లైసెన్స్, గోదాంల అడ్డోతో ఆదాయం లభిస్తుంది. వస్తున్న ఆదాయానికి అనుగుణంగా అభివృద్ధి చేపడితే రైతులకు ప్రయోజనం చేకూరే అవకాశం ఉంది. ఈ విషయమై ఇన్ ఛార్జ్ మార్కెట్ కార్పొరేషన్ ఎల్లయ్యను వివరణ కోరారు. నిర్మాణ పనులు ఏపీ ప్రతిపాదించలేదని, కార్యాలయం నిర్మాణానికి నిధులు మంజూరు చేయాలని ప్రభుత్వానికి ప్రతిపాదించామన్నారు.

ఆ ఎనిమిదే టాప్..!

హుజూర్ నగర్, రాష్ట్రంలో బెండర్ ద్వారా ధాన్యం అమ్మినా.. ఆ ధాన్యం గుత్తేదారుకు ఇవ్వని మిల్లర్లు జిల్లాలో ఎనిమిది మంది ఉన్నారు. అంతేనా అనుకుంటున్నారా..! వారి నుంచి రావాల్సిన ధాన్యం విలువ రూ.273 కోట్లు. ఇదిగో.. అదిగో అంటూ 16 నెలలుగా ఆదేశాలను ఖాతరు చేయని ఆ ఎనిమిది మిల్లులు రాష్ట్రంలోనే టాప్ లో ఉన్నాయి. వారు ఇవ్వడం లేదా.. లేక వద్దలే అనుకున్నారా అన్న అనుమానాలు వ్యక్తం అవుతున్నాయి. ఇదిలా ఉండగా తాజాగా ఆ ధాన్యం అప్పగించేందుకు ప్రభుత్వం తిరిగి వారికి మరో మూడు నెలల గడువు పెంచి మరో అవకాశం ఇచ్చింది. ఇటీవలే రాష్ట్రానికి సంబంధించిన ఒక సంస్థ ధాన్యం అక్రమార్కులపై నేరుగా సీబీఐ డైరెక్టర్ జోసెల్ కార్యాలయంలో ఫిర్యాదు చేసింది.



చిక్కుమంది ఇదీ.. ప్రభుత్వం ఐకేపీ కొనుగోలు కేంద్రాల ద్వారా కొనుగోలు చేసిన ధాన్యం నాణ్యత లేదని మిల్లర్లు గగ్గోలు పెట్టడంతో 2022-23 యాసంగి ధాన్యాన్ని గ్లెబల్ టెండరు ప్రక్రియ ద్వారా అమ్మింది. ధాన్యం అమ్మేనాటికి దాన్ని అప్పటికే మిల్లులకు కేటాయించారు. రకరకాల కారణాలు చెబుతూ వారు ధాన్యాన్ని తమకే అమ్మాలని కోరుతూ వేలంలో దక్కించుకున్న గుత్తేదారుకు అప్పగించలేదు. దీనిపై ప్రభుత్వంలో చర్చలు కూడా జరిగాయి. చివరకు ధర విషయంలో తేడాలు ఉండటంతో ప్రభుత్వం వాటిని వేలం ద్వారా అమ్మకాలు జరిపింది. ఆ తరువాత ధాన్యం అప్పగించకోవడం వల్ల బెండరుదారు ప్రభుత్వానికి ఇవ్వాలని సామూహ్య ఇవ్వడం లేదు. మిల్లర్లు ధాన్యం ఇవ్వడం లేదు. రకరకాలుగా ఒత్తిడి తీసుకురావడంతో కొందరు మిల్లర్లు అప్పగించారు. 15 నెలలైనా నేటికీ కొందరు అప్పగించని వారున్నారు. అందులో నేరేడుచర్ల, గరిడేపల్లి, కోదాడ, తిరుమలగిరి ప్రాంతాలకు చెందిన మిల్లులు ఉన్నట్లు సమాచారం. గుత్తేదారు నుంచి ప్రభుత్వానికి రావాల్సిన బకాయ మొత్తం చెల్లించేందుకు, మిల్లర్లు బకాయ ధాన్యం గుత్తేదారుకు అప్పగించేందుకు తాజాగా గడువు పెంచింది. డిసెంబరు 31తోనే గడువు ముగిసినప్పటికీ మిల్లర్లు మరికొంత సమయం కోరడం వల్ల గడువు పెంచినట్లు విశ్వసనీయ సమాచారం.

ఇక్కడంతా షరా మామూలే!

ఆదిలాబాద్: ఉమ్మడి ఆదిలాబాద్ జిల్లా అంతర్లాస్థ తనిఖీ కేంద్రాలపై ఉన్నతాధికారుల నిఘా కొరవడుతోంది. మోటార్ వెహికల్ ఇన్ స్పెక్టర్ (ఎంవీఐ), ఆసిస్టెంట్ వెహికల్ ఇన్ స్పెక్టర్ (ఎంఎంవీఐ) విధుల నిర్వహణ ఇష్టాకాంక్షగా సాగుతోంది. ఆదిలాబాద్ జిల్లా జైన్ ఘోష మండలం భోరేజ్, నిర్మల్ జిల్లా బేతేరేజ్, కుమురంభీం జిల్లాలోని వాండి చెక్ పోస్టుల మీదుగా సాగే వాహనాల తాత్కాలిక అనుమతి(టీఆర్), సరకుల రాష్ట్ర పన్నుల రూపంలో ప్రభుత్వ ఖజానాకు చెందాల్సిన ఆదాయాన్ని కొంతమంది అధికారులు కొట్టగొడుతున్నారు. విచారణ లేక అనుకూల అధికారులు గత డిసెంబరు 5న భోరేజ్ చెక్ పోస్టులో చేసిన ఆకస్మిక సోదాల్లో లెక్కల్లోకిరాని నగదు లభ్యమైంది. ఆ తర్వాత ఎలాంటి విచారణ లేకపోవడంతో షరా మామూలుగా మారిపోయింది. ఆదిలాబాద్, భోరేజ్, బేతేరేజ్ లోని ఒక్కొక్కరి చొప్పున ముగ్గురు అధికారులు తీసుకునే వ్యక్తిగత నిర్ణయాలకు అనుగుణంగా ఉమ్మడి జిల్లా చెక్ పోస్టుల్లో విధి నిర్వహణ సాగుతున్నందున ప్రభుత్వ ఆదాయానికి గండి పడుతోంది. ఉమ్మడి జిల్లా రవాణాశాఖ కార్యకలాపాలపై అజమాంషీ చేయాల్సిన ఓ అధికారి సైతం అంటిముట్టనట్లు వ్యవహరించటం అక్రమాలను ప్రోత్సహించినట్లువ్వతోంది.

విమర్శలకు తావిస్తున్న అనిశా కేసు
భోరేజ్ చెక్ పోస్టులో డిసెంబరు 5న లభించిన రూ.62,500 వ్యవహారం మరుగున పడింది. ఆ రోజు విధుల్లో ఉన్నదెవరు? లెక్కల్లోకి రాని దబ్బులకు కారణాలేమిటి? అనే కోణంలో అనిశా సమగ్ర దర్యాప్తు చేయాలి ఉండగా ప్రాధాన్యత లేనట్లు పదిలేరుటం విమర్శలకు తావిస్తోంది. ఆ దబ్బులు ఎవరికి సొంతం? అనేదే రీతిలో మరుగునపడేలా చేయటంలో రవాణాశాఖలోని ఇద్దరు అధికారులు హైదరాబాద్ స్థాయిలో చక్రం తిప్పినట్లు సమాచారం. ఈ విషయమై ఉమ్మడి ఆదిలాబాద్ జిల్లా అనిశా డిఎస్సీ విజయ్ కుమార్ ని ఛోసోలే సంప్రదించగా ఆ కేసు వివరాలేవీ తనకు తెలియదని, తాను జనవరిలో విధుల్లో చేరానని చెప్పారు.

ఆస్తి పన్ను కడితేనే లబిస్తేషన్

హైదరాబాద్ : ఆస్తిపన్ను చెల్లించకుండా.. ఆస్తులు అమ్ముకుంటున్న వారిని నిలువరించేందుకు జీహెచ్ఎంసీ కీలక నిర్ణయం తీసుకుంది. కర్ణాటక రాష్ట్రంలో మాదిరి పన్ను బకాయిల్లేని ఆస్తులనే రిజిస్ట్రేషన్ చేసే నిబంధన హైదరాబాద్కు అవసరమని భావిస్తోంది. ఆస్తిపన్ను బకాయిలు రూ.9వేల కోట్ల మేర పేరుకుపో వడంతో బిల్డియా ఈ నిర్ణయం తీసుకుంది.రాష్ట్రంలో మెజారిటీ సబ్రిజిస్ట్రార్లు తాము చట్ట ప్రకారమే పత్రాలను పరిశీలిస్తామని బిల్డియాకు తేల్చి చెప్పారు. నిబంధనలకు విరుద్ధంగా ఆస్తిపన్ను బకాయిలతో ముడిపెట్టి రిజిస్ట్రేషన్లను నిలిపేయలేమని, ఇది చట్ట



సవరణతోనే సాధ్యమని పేర్కొన్నారు. **బకాయిల పోటుతో..** ప్రస్తుతం ఆస్తిపన్ను పరిధిలో 23 లక్షల నిర్మాణాలున్నాయి. అందులో దాదాపు ఐదు లక్షల భవనాలు సరిగా పన్ను చెల్లించడం లేదు. 15ఏళ్లు, అంతకన్నా ఎక్కువ కాలం నుంచి బిల్డియాకు పన్ను చెల్లించని నిర్మాణాలు దాదాపు 5వేలు ఉంటాయని, అందులో 90శాతం వాణిజ్య భవనాలేనని సమాచారం. ఇటీవల కమిషనర్ ఇలంబర్ల జోన్ల వారీగా అత్యధికంగా పన్ను బకాయిలున్న 25 నిర్మాణాల జాబితాను ఆయా జోన్లలో కమిషనర్లకు పంపించి చర్యలు తీసుకోవాలన్నారు. **ఆ రాష్ట్రంలో ఇలా..** సబ్రిజిస్ట్రారు ఇంటి నంబరు లేదా పీటీఐఎన్(ప్రావర్టీ టాక్స్ ఐడెంటిఫికేషన్ నంబరు)ను పొందుపరచగానే పన్ను బకాయి ఎంతో కంప్యూటర్లో ప్రత్యక్షమవుతుంది. బకాయి ఉంటే రిజిస్ట్రేషన్ ప్రక్రియ ముందుకు నాగదు. బెంగళూరు మహా నగరపాలక సంస్థ ఇంటి విస్లిర్లం ఆధారంగా ఆస్తిపన్నులో చెత్త పన్నును జమ చేస్తోందని, ఇక్కడ స్వచ్ఛ ఆలోలు రుసుము వసూలు చేసుకుంటున్నాయని అధికారులు గుర్తు చేస్తున్నారు.

అభివృద్ధికి ఉందా ప్రణాళిక

హైదరాబాద్: హెచ్ఎంసీఏ పరిధి పెంచడంతోపాటు పలు అభివృద్ధి ప్రాజెక్టులకు ప్రణాళికలు రూపుదిద్దుకుంటున్నాయి. ఈ తరణంలో రానున్న బడ్జెట్పై హెచ్ఎంసీఏ భారీ ఆశలు పెట్టుకుంది. ఉత్తర తెలంగాణకు నగరంతో పూర్తి స్థాయిలో అనుసంధానం చేసేందు కు ఎలివేటెడ్ కారిడార్లకు శ్రీకారం చుట్టిన సంగతి తెలిసిందే. ఫోర్ట్ సిటీలో భాగంగా తొలుత రోడ్డు నెట్వర్క్ను కట్టిస్తోంది. ఈ మొత్తం పనులకు నిధుల కొరత ఆవరోధంగా మారింది. నిర్మాణ, లేఅవుట్ల అనుమతులు, భూముల వేలం, ఇతర ఫీజుల రూపంలో హెచ్ఎంసీఏకు ఏటా రూ. 1000 నుంచి రూ. 1200 కోట్లు వరకు ఆదాయం సమకూ రుతోంది. గతేడాది ఒక్క అవుటర్ రింగ్ లీజు రూపంలో రూ. 7300 కోట్లు హెచ్ఎంసీఏ ఖాతాలో వచ్చి పడ్డాయి. అంతకుముందు విలువైన ప్రాంతాల్లో భూముల వేలం ద్వారా రూ. 3-4 వేల కోట్లు వచ్చాయి. రాజీవ్ రహదారికి అనుసంధానంగా ప్యారడైజ్ జంక్షన్ నుంచి శామీర్పేట్ ఓఆర్ఆర్ జంక్షన్ వరకు 18.124 కిలోమీటర్ల డబుల్ డెక్యర్ ఎలివేటెడ్ కారిడార్ను నిర్మించనుంది. ఇందుకు భూసేకరణ,



పరిహారం చెల్లింపులతోపాటు రహదారి ఖర్చుతో కలిపి రూ. 3619 కోట్లు అవసరం. ఎన్హెచ్ 44కి అనుసంధానంగా ప్యారడైజ్ జంక్షన్ నుంచి డెయిర్‌ఫాం వరకు 5.4 కిలోమీటర్ల పొడవుతో మరో ఎలివేటెడ్ కారిడార్‌కు ఇప్పటికే బెండర్లు అహ్సానించింది. భూసేకరణ, పరివహారంతో కలిపి ఈ ప్రాజెక్టుకు రూ. 1487 కోట్లు కావాలి. ఫోర్ట్ సిటీని మహానగరంతో అనుసంధానించేందుకు గ్రీన్ఫీల్డ్ రహదారి నిర్మాణానికి ఇప్పటికే బెండర్లు పిలిచింది. అవుటర్ రింగ్ రోడ్డు ఇంటర్‌చేంజ్ రావిర్యాల నుంచి ప్రతిపాడిత ఆర్ఆర్ఆర్ పరిధిలోని అమనగల్లు వరకు దాదాపు 41 కిలోమీటర్ల ఆరు లైన్లలో రహదారి నిర్మించనున్నారు. ఫేజ్-1కు భూసేకరణ, పరిహారం, ప్రాజెక్టు వ్యయంతో కలుపుకొని రూ. 1665 కోట్లు, రెండో ఫేజ్‌కు రూ. 2365 కోట్లు అవసరం.

ప్రజలకు చేరువలో మీ సేవలు

రాయికల్ : అన్ని రకాల ధ్రువీకరణ పత్రాలను ప్రజలకు జాప్యం లేకుండా నిర్దిష్టమైన పద్ధతిలో అందించాలన్న ఆశయంతో రాష్ట్ర ప్రభుత్వం 'సులభంగా.. వేగంగా' నినాదంతో 2011లో మీసేవ కేంద్రాలను ఏర్పాటు చేసింది. దశల వారీగా నూతన సేవలను అందుబాటులోకి తెస్తూ రెవెన్యూ, రవాణా, పోలీస్, జీహెచ్ఎంసీ, మున్సిపల్, విద్యుత్తు, ఎంఓఎంఓ, వ్యవసాయ, రిజిస్ట్రేషన్, పౌర సరఫరా, విద్యా శాఖకు చెందిన ప్రస్తుతం సుమారు 300 రకాల పౌర సేవలు అందుస్తున్నాయి. మూడు ప్రభుత్వ, 169 టీఎన్టీఎస్, 21 టీఎస్ఆన్‌లైన్, 31 ఇతర మీసేవ కేంద్రాల మొత్తంగా జిల్లాలో 224 మీసేవ కేంద్రాలున్నాయి. **జాబ్‌లలో మరో తొమ్మిది..** రాష్ట్ర ప్రభుత్వం ఇటీవల మరో 9 రకాల సేవలను మీసేవ జాబితాలో చేర్చింది. రెవెన్యూ పరిధిలోని సేవలతో పాటు అటవీ శాఖకు సంబంధించిన నూతన బచ్చికాలను అందుబాటులోకి తెచ్చింది. రెండు విద్యా కోర్సుల మధ్య గ్యాప్ పీరియడ్‌ను ధ్రువీకరించడానికి గ్యాప్ సర్టిఫికేట్, పౌరుల పేరు మార్పిడి, పౌరుల స్థానికతను నిర్ధించేలా లోకల్ క్వంటిడెటీ(స్థానిక ఆభరణ) సర్టిఫికేట్, మైనార్టీలకు మైనార్టీ పథకాలు, ఉపకారవేతనాలు, రిజిస్ట్రేషన్ వంటి అంశాలను ధ్రువీకరించేలా మైనార్టీ సర్టిఫికేట్, కులం, ఆదాయ ధ్రువపత్రాల పునఃజారీ(రిఇన్యూ), వెనుకబడిన తరగతులకు చెందిన వారికి క్రిమీలేయర్-నాన్ క్రిమీలేయర్ ధ్రువపత్రం, వయో వృద్ధుల నిర్వహణ కేసులు, పర్యవేక్షణ వ్యవస్థ వంటి సేవలు రెవెన్యూ శాఖ పరిధిలో ఉన్నాయి. పన్నుప్రాణుల దాడిలో మరణించిన వ్యక్తులు, జంతువులకు సంబంధించి అందించే నష్టపరిహారం, కలప(రిలీఫ్) డిపోలు, సామిల్ అనుమతులు, రెన్యూవల్, నిర్వహణ వంటి అటవీ శాఖ సేవలు నూతనంగా మీసేవ కేంద్రాల్లో అందుబాటులోకి వచ్చాయి.

నీటిని చెరబట్టి.. డబ్బులు చేక్కబెట్టి



హైదరాబాద్ : ఐటీ కారిడార్‌లో తాగునీటి సరఫరా తక్కువ గా ఉండడంతో కొందరు ప్రైవేటు వ్యక్తులు జలదోపిడీకి తెర తీశారు. గండిపేట, రాజేంద్రనగర్, శంషాబాద్‌తోపాటు జంట జలాశయాల పరిసర ప్రాంతాల్లో వ్యవసాయ భూములు, మైదాన ప్రాంతాల్లో బోర్లు వేసి.. నీటిని తోడి ట్యాంకర్ల ద్వారా విక్రయిస్తున్నారు. ట్యాంకర్‌కు రూ. 2-4 వేలు వసూలు చేస్తూ రూ.కోట్లు ఆర్జిస్తున్నారు. రోజుకు కనిష్టంగా వెయ్యి ట్యాంకర్లు.. గరిష్టంగా మూడు వేల ట్యాంకర్ల నీటిని అక్రమంగా తోడేస్తున్నారు. శేరిలింగంపల్లి, గండిపేట మండలా ల్లో నీటి వ్యాపారం రెండు వారాలుగా రాత్రింబవళ్లు కొనసాగుతోంది. గచ్చిబౌలి, నానక్‌మఠగూడ, రాయదుర్గం, గోపేన్‌పల్లి, లింగంపల్లి, నార్సింగి, కోకాపేట, పుష్పాలగూడ, గండిపేట ప్రాంతాల్లో నీటి ప్రాంతాల్లో బోర్లు తవ్వి భూగర్భ జలాలను తోడుతున్నారు. భూగర్భ జలమట్టం పడిపోవడం, బోర్ల ద్వారా నీళ్లను లాగేస్తుండడంతో శంషాబాద్, రాజేంద్రనగర్ ప్రాంతాలతోపాటు ఐటీ కారిడార్‌లోని 60కి పైగా ఐటీ సంస్థలు, 200 గేటెడ్ కమ్యూనిటీలు, పది వేలకు పైగా అపార్ట్‌మెంట్లలో తాగునీటి సమస్యలు మొదలయ్యాయి. ప్రైవేట్ వ్యక్తుల అక్రమాలు తెలుసుకున్న రెవెన్యూ అధికారులు ప్రత్యేక డ్రైవ్ నిర్వహిస్తున్నారు. వట్టి నాగలిపల్లిలో కొన్ని రోజుల క్రితం యాభై బోర్లను సీజ్ చేశారు. తొట్టెలు, భారీ సంవేలను పొక్తెయిస్తూ తూల్చేశారు.ఖాళీ స్థలాలు.. చెరువులు.. జంట జలాశయాలు గండిపేట, రాజేంద్రనగర్, శేరిలింగంపల్లి, శంషాబాద్ మండలాల్లో

ఖాళీ స్థలాలు, చెరువులు, జంట జలాశయాలను లక్ష్యంగా చేసుకుని కొందరు ప్రైవేట్ వ్యక్తులు బోర్లు వేసి భూగర్భ జలాలను తోడేస్తున్నారు. ఒకేచోట నాలుగైదు బోర్లు వేస్తున్నారు. పెద్ద గొయ్యి తవ్వి గట్టి ప్లాస్టిక్, టార్పాలిన్‌ను వేసి.. దాన్ని తొట్టిగా చేస్తున్నారు. రాత్రి బోర్లతో నీళ్లను తొట్టిలోకి పంపి.. ట్యాంకర్లను నింపి ఐటీ కారిడార్‌కు తరలిస్తున్నారు. హిమాయత్‌సాగర్, ఉస్మాన్‌సాగర్‌ల సమీపంలో బోర్లతో ట్యాంకర్లను నింపి నార్సింగి, మజి్కొండ మున్సిపాలిటీల్లోని అపార్ట్‌మెంట్లకు సరఫరా చేస్తున్నారు.**డిమాండ్ ఆధారంగా సరఫరా...** గచ్చిబౌలి, నానక్‌మఠగూడ, రాయదుర్గం, గోపేన్‌పల్లి, లింగంపల్లి, నార్సింగి, కోకాపేట, పుష్పాలగూడ, గండిపేట ప్రాంతాల్లో నీటి కష్టాలు మొదలయ్యాయి. ట్యాంకర్ల రుజుమానులు మైదాన ప్రాంతాలు, వ్యవసాయ భూముల్లో యుద్ధప్రాతిపదికన బోర్లు వేసి నీటిని తోడేస్తున్నారు. గతంలో రూ. 1000- 1500 వరకు ట్యాంకర్ నీటిని సరఫరా చేస్తుండగా... ప్రస్తుతం రూ. 2 వేలు డిమాండ్ చేస్తున్నారు. స్వచ్ఛమైన తాగునీరు అంటూ కొన్ని ప్రాంతాల్లో రూ. 4 వేలు వసూలు చేస్తున్నారు. మైదాన ప్రాంతాలు, వ్యవసాయ భూముల్లో బోర్లు వేస్తున్నట్లు దృష్టికి రాగానే వాటిని ధ్వంసం చేస్తున్నామని గండిపేట్ తహసీల్దార్ ఎస్.శ్రీనివాస్‌రెడ్డి తెలిపారు. విద్యుత్తు, పోలీస్ శాఖల అధికారులతో కలిసి బోర్లు వేస్తున్న ప్రాంతాలకు వెళ్లి నిర్వాహకులను అరెస్ట్ చేయిస్తున్నామని తెలిపారు.

జల గొంట.. మోగేనా మేనే ఇంట



హైదరాబాద్ :మహానగరంలో తాగునీటి సరఫరా, మురుగు నీటి వ్యవస్థ బాధ్యతలు నిర్వహిస్తున్న జలమండలి రేపు ప్రవేశపెట్టునున్న రాష్ట్ర బడ్జెట్పై కొండంత ఆశ పెట్టుకుంది. భారీగా నిధులను ఆకిస్తోం ది. గత బడ్జెట్‌లో రూ. 3385 కోట్లను ప్రతిపాదించినా విడుదలైంది రూ. 800 కోట్లే. నిధుల విడుదలలో జాప్యం ప్రభావం నగరంలో తాగునీటి లైన్ విస్తరణ పనులతో పాటు వివిధ మౌలిక సదుపాయాల ప్రాజెక్టులపై పడింది. ప్రధానంగా మురుగునీటి శుద్ధి ప్లాంట్ల (ఎస్టీపీల) నిర్మాణంలో జాప్యం జరుగుతోంది. వచ్చే ఆర్థిక సంవత్సరంలో కీలకమైన ప్రాజెక్టులను ముందుకు తీసుకెళ్లాల్సిన నేపథ్యంలో 2025-26 బడ్జెట్ నుంచి జలమండలి రూ. 5000 కోట్లను ఆకిస్తోంది. నగరంలో 8 లక్షల కుటుంబాలకు నెలకు 20 కిలోలీటర్ల నీటిని ఉ చితంగా ఇస్తున్నందుకు జలమండలికి ఏటా రూ. 300 కోట్లను ప్రభుత్వం నాలుగు విడతలుగా చెల్లిస్తోంది. ఈ విధాది ఇప్పటివరకు నిధులు మాత్రం విడుదల కాలేదు. తాగునీటి వసతుల విస్తరణ, మౌలిక సదుపాయాల కల్పన, పటిష్టమైన మురుగునీటి వ్యవస్థ ఏర్పాటుకు జలమండలి భారీ ప్రణాళికలను రూపొందించింది. దీంతో పాటు నగరానికి మరో 20 టీఎంసీల గోదావరి జలాలను తీసుకొచ్చేందుకు రూ. 7360 కోట్లతో ఇప్పటికే హైబ్రిడ్ యాన్వూట్ విధానంలో బెండర్లను పిలిచింది.తాజాగా ఉ

న్యూస్‌సాగర్ కాండ్యూట్‌కు సమాంతరంగా మరో పైపులైను ఏర్పాటుకు డిపీఆర్ చేసింది. నగరానికి నిత్యం 45 ఎంజిడీల నీటిని సరఫరా చేస్తున్న 1965 నాటి మంజీరా పైపులైన్ స్థానంలో కొత్తదానికి ప్రతిపా దించారు. ఇందుకు రూ. 500 కోట్ల వ్యయం అవుతుందని అంచనా వేశారు.ఓఆర్ఆర్ వరకు జలమండలి పరిధి విస్తరించడంతో కొత్తగా అనేక ప్రాంతాలు అంతర్భాగం అయ్యాయి. ఆ ప్రాంతాల్లో తాగునీటి, మురుగునీటి వసతుల కల్పనతోపాటుగా, మూసీ ప్రక్షాళనకు నిర్విస్తున్న శుద్ధి కేంద్రాలకు మురుగువ్యవస్థలను అనుసంధానం చేయాల్సి ఉంది.

లోటు... అప్పులతో జలమండలి

జనవరిలో సీఎం అధ్యక్షతన జరిగిన బోర్డు సమావేశంలో జలమండలి ఆర్థిక పరిస్థితిపై సమీక్షించారు. ప్రస్తుతం రూ. 8800 కోట్ల లోటుతో ఉంది. రుణాల చెల్లింపునకు ఇబ్బందులు తప్పడంలేదు. మౌలికసదుపాయాల కల్పనకు పూర్తిగా రుణాలు లేదా ప్రభుత్వం తోడ్పాటుపైనే ఆధారపడుతోంది. ఇప్పటికే రూ. 1850 కోట్ల రుణాలున్నాయి. తాజాగా గోదావరి రెండు, మూడు దశలకు రూ. 2250 కోట్ల రుణం హాడ్స్ నుంచి మంజూరైంది. ఇటీవల ఆర్థిక మంత్రి భట్టి విక్రమార్కుకు జలమండలి నిధుల అవసరాన్ని వివరించింది.

రహదారుల మరమ్మత్తుపై నిర్లక్ష్యం



కరీంనగర్ : స్పార్ట్స్‌నీటీతోపాటు ఇతర నిధులతో సుందరంగా తీర్చిదిద్దిన నగర రహదారులు గుంతలుగా మారుతున్నాయి. ఎక్కడ పడితే అక్కడ తవ్వడం, మరమ్మత్తులు పూర్తయిన తర్వాత ప్యాక్ వర్క్ చేయడం విస్మరిస్తుండటంతో ప్రమాదకరంగా తయారవుతున్నాయి. నగరపాలక సంస్థ పరిధిలో ప్రధాన రహదారులపై బీటీ ఉండగా.. అంతర్గత వీధుల్లో సీసీ రోడ్లున్నాయి. జీత్రా క్రాసింగ్, స్టర్ల నిర్మించి రికపోకలకు ఇబ్బందులు లేకుండా తీర్చిదిద్దారు. వీటితోపాటు అంతర్గత సర్వీసు రహదారులపై సైతం అవసరాలకు తప్పకుండాంటం విమర్శలకు తావిస్తోంది.

గుంతలతో ఇబ్బందులు

రహదారులు తవ్వి మరమ్మత్తులు పూర్తయిన తర్వాత బీటీకి తారు ప్యాక్ వర్క్ చేయకుండా వదిలేస్తున్నారు. పనులు పూర్తయిన తర్వాత

మట్టి, కంకరపొడి కుప్పగా పోసి చేతులు దులుపుకుంటున్నారు. సీసీ రోడ్డుకు ప్యాక్ చేయాల్సి వస్తే అడ్డదీర్డంగా పోసి మరింత ప్రమాదాలకు కారణమయ్యేలా పనులుంటున్నాయి. వాహనాల రాకపోకలతో గుంతలలో పోసిన మట్టి కొట్టుకుపోవడంతో దుమ్ము తేలి వాహనదారులు ఇబ్బందులు పడుతున్నారు.

నిరూపయోగంగా డక్ట్‌లు

నగరంలోని 14.5 కిలోమీటర్ల పొడవునా ఆర్ఆండ్‌బీ రహదారులకు ఇరువైపులా రూ.కోట్లు ఖర్చు చేసి పైపులైన్లు, కేబుల్స్ వేసేందుకు ప్రణాళికలు చేశారు. వీటికి ఇళ్ల నుంచి వచ్చే పైపులు అడ్డు రావడంతో డక్ట్‌లు నిరూపయోగంగా మారగా, రోడ్డు మీద స్థలం లేకుండా పోయింది. మైగా తెత్తా చెదారం, నీరు నిలవడంతో దుర్గంధంగా మారింది. అధికారులు పరిశీలించి మరమ్మత్తులు చేయాలని నగరవాసులు కోరుతున్నారు.

నడిరోడ్డుపై పైపులైన్లు

నగరవ్యాప్తంగా తాగునీటి పైపులైన్లు నడిరోడ్ల మీదుగా ఉన్నాయి. స్పార్ట్స్‌నీటీలో వేసిన కొత్త లైన్లు అలాగే ఉండగా.. పాత లైన్లు రోడ్ల మీదనే కనిపిస్తున్నాయి. జాయింట్ల లీకేజీలు పగిలిపోవడం, వాల్సులు చెడిపోవడం వంటి కారణాలతో బాగున్న రోడ్లు సైతం తవ్వే పరిస్థితి ఏర్పడింది. ఇప్పటికే పలుచోట్ల తవ్వేశారు. 24 గంటల నీటి సరఫరాలో లీకేజీల పరిష్కారానికి హాసింగ్ బోర్డు కాలనీలోనూ తవ్వకాలు చేపడుతున్నారు.

అత్యవసర పనులపై దృష్టి

జగిత్యాల : ప్రాజెక్టుల పరిధిలో మరమ్మత్తు పనులను వచ్చే వానాకాలంలోపు పూర్తిచేయాలని నీటిపారుదలశాఖ నిర్ణయించింది. కాలువల మరమ్మత్తు, మొక్కల తొలగింపు, పంపుహౌస్‌ల నిర్వహణ, పట్లర్లు, క్రాస్ రెగ్యులేటర్ల మరమ్మత్తు తదితరాలను అత్యవసర పనులకిం ద చేపట్టునున్నారు. రాష్ట్ర వ్యాప్తంగా 9 జిల్లాల్లో 200 పనులను తలపెట్టగా ఇందులో జగిత్యాల జిల్లాలో 45 వరకు పనులున్నాయి. ఏప్రిల్ 2న జోన్-2 ఆయకట్టుకు, ఏప్రిల్ 9న జోన్-1 ఆయకట్టుకు నీటితడుల ప్రణాళిక ముగిసిన వెంటనే పనులను ప్రారంభించేలా చర్యలు చేపడుతున్నారు. జిల్లాలో ప్రధానంగా శ్రీరామసాగర్ ప్రాజెక్టు ద్వారా 1,68,255 ఎకరాల ఆయకట్టు ఉండగా చెరువుల పరిధిలో 85,417 ఎకరాల ఆయకట్టు ఉంది. గత వానాకాలంలో భారీ వర్షాలతో కాలువల లైనింగ్, నిర్మాణాలతో పాటు చెరువులు కూడా దెబ్బతిన్నాయి. ఆయకట్టులో తగిన మరమ్మత్తు లేనందున చివరి ఆయకట్టుకు నీరుచేరటం గగనంగా మారటంతో ప్రస్తుతం అత్యవసర పనులను తలపెట్టి వర్షాల్లోపు పూర్తిచేయాలని నిర్ణయించారు. కొన్ని పనులను మాత్రమే ప్రస్తుతం చేపట్టునుండగా కాలువల్లో పూడికతొలగింపు ఉ పాధిపోషి కూలీలతో చేయించాలా లేక నీటిపారుదలశాఖ నిధులతో చేపట్టాలా అనేది తేలాల్సి ఉంది. అలాగే రూ. 136 కోట్లతో చేపట్టిన రోడ్లనాగు పనులను వేసవిలో పూర్తిచేసి వానాకాలంలో ఆయకట్టుకు నీరివ్వాలిఉంది.

ప్రతిపాదనలు ఇవి..

జిల్లాలో రూ. 810.92 కోట్లతో పలు ఆయకట్టు స్థిరీకరణ పనులకు అధికారులు ప్రతిపాదనలు పంపించగా రాష్ట్ర బడ్జెట్లో నిధులు కేటాయించాల్సి ఉంది. ప్రధాన నిర్మాణాల ద్వారా 54,215 ఎకరాలు, ఎత్తిపోతల పథకాలు పూర్తితో 30,210 ఎకరాలకు నీరందుతుంది. వరదకాలువకు అనుబంధంగా రూ. 763.31 కోట్లతో పలు పనులకు ప్రతిపాదించారు. ఇందులో కథలాపూర్ మండలం దుంపేట వద్ద పంపుహౌస్ నిర్మించి 52.30 కి.మీ వద్ద ఓటిద్వారా నీటిని తీసుకొని కలికొక సూరమ్మ చెరువు, లకాకుల, తుమ్మల చెరువులను నింపాలి. రుద్రంగి చెరువు ప్రధాన కుడికాలువ కొత్తపేట, మోత్పూర్పుపేటల వద్ద పంపుహౌస్‌లను నిర్మించి కథలాపూర్, మేడిపల్లి, బీమారం మండలాల్లోని ఎల్లమ్మ తదితర చెరువులను నింపాలి. వరదకాలువ 47.600 కి.మీ వద్ద ఎడమకాలువ పంపుహౌస్ నిర్మాణంతో 14ఆర్ కాలువ నింపితే కథలాపూర్, మెట్టల్లి మండలాలకు నీరందుతుంది. వరద కాలువ 67.500 కి.మీ వద్ద కుడికాలువ పంపుహౌస్ నిర్మాణంతో 15ఆర్కాలువను నింపటంద్వారా మేడిపల్లి, జగిత్యాల, మల్లాల మండలాలకు నీరందుతుంది. 59.500 కి.మీ వద్ద కుడికాలువ పంపుహౌస్ ద్వారా మేడిపల్లి, బీమారం, కథలాపూర్, కోరుట్ల మండలాలకు నీరు పారుతుంది. 76.22 కి.మీ మధుట్ల వద్ద పంపుహౌస్ నిర్మాణంతో కొత్తచెరువు నిండుతుంది. కొడిమ్యాల మండలంలో నిర్మాణాలు, వరదకాలువలో రంగాపూర్ వద్ద 3.5 కి.మీ లైనింగ్ పనులకు ప్రతిపాదనలు పంపించారు.జిల్లాలో 34 చెక్‌డ్యాం లను నిర్మించగా మరో 40 చెక్‌డ్యాంల నిర్మాణానికి నిధులు విడుదల చేయాలి. జిల్లాలో 13 లిఫ్ట్ ఇరిగేషన్ పనులు పూర్తిచేయాల్సిఉండగా 17 లిఫ్ట్ స్కీమ్‌లకు మరమ్మత్తు, 5 లిఫ్ట్ స్కీమ్‌ల పునరుద్ధరణ పనులు పూర్తిచేయాలి. వరదకాలువ నుంచి రూ. 13.43 కోట్లతో చేపట్టిన కొండగట్టు ఎత్తిపోతల పథకాన్ని పూర్తిచేయాలి. కేంద్రం నుంచి పరిపాలన అనుమతులు వచ్చిన 6 చెరువుల పునరుద్ధరణతో పాటు మిషన్ కాకతీయ పథకం ద్వారా అసంపూర్తి చెరువుల పునరుద్ధరణకు రూ. 121 కోట్ల వరకు నిధులు విడుదల చేయాలి.

అవరోధాల వారధి

సుల్తానాబాద్: పెద్దపల్లి, కరీంనగర్ జిల్లాల సరిహద్దు ప్రాంతాల మధ్య దూరం తగ్గించేందుకు, రవాణా సౌకర్యం మెరుగు పర్చేందుకు 2016లో ప్రభుత్వం రూ. 47 కోట్ల వ్యయంతో సుల్తానాబాద్ మండలం నీరుకుళ్ల మానేరువాగుపై వంతెన నిర్మించింది. మిగిలిపో యిన పనుల కాణంగా వాహనదారులు ప్రయాన పడుతున్నారు.

ఏడేకైనా గతిలేని లైప్రాన్ రహదారులు

సుల్తానాబాద్ మండలం నీరుకుళ్ల - మానేకొండూర్ మండలం వేగురుపల్లి మధ్య మానేరుపై వంతెన నిర్మించారు. ఇరువైపులా అప్రోచ్ రోడ్లు లేక వాహనదారులు అవస్థలు పడుతున్నారు. వంతెన వద్ద ఇరువైపులా రహదారులు నిటారుగా ఉండడంతో సరకు వాహనాలు, కార్లు, ట్రాక్టర్ వాహనదారులు ఇక్కట్లు పడుతున్నారు. అవతల వేగురుపల్లి వైపు అప్రోచ్ రహదారి సగం మాత్రమే పూర్తయి ప్రమాదకరంగా ఉంది. రాత్రిపూట వాహనదారులు గమనించక అందులో పడే ప్రమాదం ఉంది.

30 కిలోమీటర్ల దూరం తగ్గుతుంది!

మానేరు వంతెన అవతల వేగురుపల్లి వైపు అప్రోచ్ రోడ్డు నిర్మాణం కొనసాగించాలని భూములు ప్రధాన సమస్యగా మారాయి. బహిరంగ మార్కెట్లో ఉన్న విలువకు తగ్గట్లు భూమి విలువ కడితేనే భూములు ఇచ్చేందుకు నైతులు సుముఖంగా ఉన్నారు. ఆ విలువల



ప్రకారం ప్రభుత్వం నిధులు కేటాయించకపోవడంతో ఇప్పటికీ భూసేకరణ జరగలేదు. సుల్తానాబాద్ మండలం వైపు అప్రోచ్ రోడ్డు నిర్మాణానికి రైల్వే లోలెవల్ వంతెనలు అవరోధాలుగా ఉన్నాయి. రైల్వే ట్రాక్‌ల వద్ద హైలెవల్ వంతెనలు నిర్మించాల్సి ఉండగా ఆ దిశగా అడుగులు పడలేదు. వంతెన పూర్తిస్థాయిలో అందుబాటులోకి వస్తే సుమారుగా 30 కిలోమీటర్ల దూరభారం తగ్గునుంది. ఈ మార్గంగుండా పెద్దపల్లి వైపు రామగుండం, గోదావరిఖని, మంచిర్యాల వరకు రాకపోకలు కొనసాగుతుండగా, అవతల వైపు మానేకొండూర్, జమ్మికంట, మాజారాబాద్, వరంగల్ వరకు వెళ్తుంటారు. దీంతో కరీంనగర్ మీదుగా వెళ్లకుండా నేరుగా ఈ మార్గం గుండా వెళ్లే దాదాపు 30 కిలోమీటర్ల దూరం తగ్గునుంది.

భూముల సేకరణ నిధులపై గత ప్రభుత్వానికి నివేదించామని ఆర్ఆండ్‌బీ ఏకా భాషా తెలిపారు. ప్రస్తుత ప్రభుత్వం చొరవ చూపి నిధులు కేటాయిస్తే పనులు ప్రారంభిస్తామన్నారు. వంతెనకు ఇరువైపులా 80 మీటర్ల మల్టీరోడ్డును బీటీ రోడ్డుగా మార్చేందుకు బెండర్లు పూర్తయ్యాయని.. పనులు ప్రారంభించి వంతెనను పూర్తిస్థాయిలో అందుబాటులోకి తీసుకొస్తామని పేర్కొన్నారు.



జనగామ జిల్లా: రాష్ట్రంలో కాలం తెచ్చిన కరువు కాదని.. కాంగ్రెస్ తెచ్చిన కరువు అని.. రైతు బంధు లేదు, రైతు బీమా లేదు. రైతులకు 24 గంటల కరోటీ లేదని బీఆర్ఎస్ నేత, మాజీ మంత్రి ఎర్రబెల్లి దయాకర్ రావు విమర్శించారు. గురువారం చేపరువుల మండల కేంద్రంలోని సెనార్లలో బీఆర్ఎస్ రైతు నిరసన డిక్లర్ అయిన పాల్గొన్నారు. ఈ సందర్భంగా ఎర్రబెల్లి మాట్లాడుతూ.. ఎండా వంట పొలాలు ఉన్నారని కీ ఇరవై ఐదు వేల రూపాయల నష్టపరిహారం చెల్లిస్తామని డిమాండ్ చేశారు. ఇది ప్రజా పాలన కాదని.. అంతా పంట పాలన అయిందని విమర్శించారు. కాంగ్రెస్ ప్రభుత్వం రైతులను అధిగోస పెడుతోందని.. ఛార్జ వద్దు మాదు రోజులలో నీళ్లు ఇస్తామని అధికారులు ప్లాన్ చేశారని అన్నారు. కేసీఆర్ హయాంలో రైతులకు వంట నష్టపరిహారం కింద పది వేలు ఇచ్చిన మహాత్ముడు కేసీఆర్ అని అన్నారు. వంటలు ఎండిపోయిన తరువాత నీళ్లు ఇస్తామని లా ఇచ్చారని అన్నారు. రైతు కండ్లలో నీళ్లు తప్పు అనందం లేదని, కాంగ్రెస్ వెంటనే ఇరవై ఐదు వేల రూపాయల నష్టపరిహారం చెల్లించాలని ఎర్రబెల్లి దయాకర్ రావు మహాత్మాగాంధీ డిమాండ్ చేశారు. కాగా పార్టీ మూలాలని ఎవరు ఒడిచి చేసినా మారేది లేదని ఎర్రబెల్లి దయాకర్ రావు స్పష్టం చేశారు. తాను పోలీసుతో డిడింగ్ అయి ఇల్లు రాయంపట్నకన్నానని శరత్ కర్ దండ్రి అనే వ్యక్తి చేసిన ఆరోపణలకు వివరణ ఇచ్చారు. తన 40 ఏండ్ల రాజకీయ జీవితంలో నిజాయితీగా ఉన్నాయని అన్నారు. తనపై కేసులు పెట్టాలని అనేక మంది ప్రయత్నాలు చేశారని తెలిపారు. శరత్ చౌదరి అనే వ్యక్తి తనపై ఆరోపణలు చేసినట్లు మీడియాలో చూశానని, తన విచారణలో అతడు డిజైటిల్ ఉన్నట్లు తెలిసినప్పటికీ, భూమిలు ఉందా, మోసాలు చేస్తున్నారా అలాంటిని బీజేపీ తొలగించిందని చెప్పారు. ఎన్నారైలను కూడా కోట్ల రూపాయలు మోసం చేసినట్లు తెలిసినట్లు అన్నారు. అతనితో తనకు ఎలాంటి సంబంధం లేదని ఎర్రబెల్లి స్పష్టం చేశారు.